



बिहार गजट

असाधारण अंक

बिहार सरकार द्वारा प्रकाशित

7 चैत्र 1940 (श10)
(सं० पटना 288) पटना, बुधवार 28 मार्च 2018

सं० 5/एम०-702/2012-2628

गृह विभाग
(आरक्षी शाखा)

संकल्प
27 मार्च 2018

विषय :- फिरार उग्रवादियों एवं भूमिपतियों की निजी सेनाओं एवं अपराधियों की गिरफ्तारी हेतु घोषित पुरस्कार की राशि का निर्धारण एवं वितरण के संबंध में।

विभागीय संकल्प-सह-ज्ञापांक-9222, दिनांक 22.12.2011 की समीक्षा के क्रम में राज्य सरकार द्वारा महसूस की गयी कि इसकी कंडिका-2 की उप-कंडिका-‘च’ में निहित प्रावधान को संशोधित करने की आवश्यकता है।

2. उक्त संकल्प की कंडिका-2 की उप-कंडिका-‘च’ में निहित प्रावधान को निम्न प्रावधानों से प्रतिस्थापित करते हुए संशोधित किया जाता है :-

- (i) ऐसा कोई भी राजपत्रित पदाधिकारी जो गिरफ्तारी या मुठभेड़ स्थल पर मौजूद नहीं हो उसे मौद्रिक पुरस्कार देय नहीं होगा।
- (ii) गिरफ्तारी या मुठभेड़ स्थल पर अभियान में भाग लेने वाले सभी राजपत्रित एवं अराजपत्रित पुलिस पदाधिकारियों को एक समान पुरस्कार की राशि देय होगी।
- (iii) गिरफ्तारी/मुठभेड़ में गुप्तचर/गुप्तचरों के द्वारा दी गयी सूचना अतिमहत्वपूर्ण होने की स्थिति में पुरस्कार का प्रस्ताव बनाते वक्त गुप्तचर (बिना नाम लिखे) के लिए भी मौद्रिक पुरस्कार की अनुशंसा शेष राजपत्रित एवं अराजपत्रित पुलिस पदाधिकारियों के साथ की जायेगी। गुप्तचरों को अनुशंसित पुरस्कार की राशि उपलब्ध कराने का दायित्व मौद्रिक पुरस्कार दिये जाने की अनुशंसा करनेवाले वरीय पुलिस पदाधिकारी का होगा।

- (iv) ईनाम की राशि के वितरण का दुरुपयोग न हो, यह सुनिश्चित करने के लिए ईनामी प्रकरणों पर विचार एवं निर्णय हेतु पुलिस मुख्यालय स्तर पर अपर पुलिस महानिदेशक (मुख्यालय) की अध्यक्षता में एक समिति गठित की जायेगी, जिसमें पुलिस महानिरीक्षक, विशेष शाखा एवं पुलिस महानिरीक्षक (अभियान) सदस्य के रूप में रहेंगे। ईनामी प्रकरणों पर गठित समिति के विचारोपरांत पुरस्कार राशि के वितरण के प्रस्ताव पर पुलिस महानिदेशक के अनुमोदनोपरांत राशि वितरित की जायेगी।

3. विभागीय संकल्प—सह—ज्ञापांक—9222, दिनांक 22.12.2011 में निहित शेष सभी प्रावधान यथावत रहेंगे।

आदेश :- आदेश दिया जाता है कि इस संकल्प को बिहार राजपत्र में प्रकाशित किया जाए।

बिहार—राज्यपाल के आदेश से,
रंजन कुमार सिन्हा,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 288-571+500-डी0टी0पी0।
Website: <http://egazette.bih.nic.in>